



SANTA LUCIJA

## **MINUTI – IS-SITT KUNSILL**

### **LAQGHA NUMRU 15-13**

Illum It-Tnejn, 24, ta' Ġunju 2013

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejjet il-Ġirasol, Santa Lucija fl-4.30p.m.

### **PREŻENTI**

Is-Sindku Frederick Cutajar, il-Viċi Sindku Terrance Ellul u l-Kunsilliera: Joe Bonello, Caroline Galea u Victor Camilleri

### **ASSENTI**

Ħadd

### **TALBA**

Is-Sindku qal it-talba.

### **1. MINUTI**

Il-Minuti tal-Laqqgħa numru CM 14-13 li saret nhar it-Tnejn 27 ta' Mejju 2013 ġew moqrija u approvati.

## **1.1 Mill-Minuti**

### **1.1.1 Residenti li jridu jifdu ċ-ċens tal-garaxx tagħhom**

Il-Kunsillier Joe Bonello rrefera għal minuta 4.1 tal-laqgħa preċedenti u staqsa kienx hemm xi żvilupp fir-rigward tat-talba tar-residenti hawn fuq imsemmija. Is-Sindku wieġeb li hu nfurmat li dawn ir-residenti ser jiġu kkuntatjati mill-awtoritajiet ikkonċernati.

### **1.1.2 Proġett ta' rinovazzjoni ta' Ġnien is-Serenita'**

Il-Kunsilliera Caroline Galea staqsiet jekk kienx hemm xi data stabbilita' ta' meta ser jibda x-xogħol fuq dan il-proġett. Is-Sindku qal li data eżatta għad m'hemmx. Huwa qal ukoll li hu jaf biss li kien hemm xi dewmien fil-ħruġ tal-*visa* biex jinġiebu sitta u erbgħin ħaddiem miċ-Ċina.

### **1.1.3 Proġett ta' I-ATM**

Il-Kunsillier Victor Camilleri staqsa jekk kienx hemm xi żvilupp dwar il-proġett ta' I-ATM il-ġdida. Is-Sindku qal li I-Kunsill irċieva lis-*screening letter* tal-Mepa fejn intalab iħallas is-somma ta' €512.00 bħala *processing fees*. Huwa qal li din lis-*screening letter* ser titressaq għal attenzjoni tal-Kunsill waqt din il-laqgħa biex tiġi approvata l-ispiza nvoluta.

### **1.1.4 Xogħolijiet**

Is-Sindku ta nformazzjoni dwar diversi xogħolijiet li ssemew fil-laqgħa preċedenti. Huwa rrefera għal xogħol ta' kisi ta' toroq bl-iskema tal-PPP u qal li I-kumpanija Go kienet ser tirrevedi r-rati li qed toffri ħalli jkun jista' jibda x-xogħol. Il-Kunsillier Bonello staqsa dwar il-Bubble Booth u s-Sindku qal li I-Kunsill għadu ma rċieviex tweġiba wara l-aħħar komunikazzjoni li kien hemm mal-Kwartieri Ġenerali tal-Pulizija. Huwa qal li kien ser jintbagħt *reminder* dwar it-talba tal-Kunsill. Il-Kunsilliera Caroline Galea staqsiet dwar il-mera li kellha titwaħħal fi Triq tal-Barrani u s-Sindku qal li din kienet twaħħlet nhar it-Tnejn 17 ta' Ġunju 2013. Fir-rigward ta' minuta 6.9 is-Sindku qal li kien ivverifika li fuq in-naħa ta' ġewwa ta' Triq il-Qoton m'hemmx dawl adegwat u I-Kunsill qabel li ssir talba għal dawl ġdid f'din l-*area*.

## **2. KORRISPONDENZA**

### **2.1 *Listi***

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn is-27 ta' Mejju 2013 u l-24 ta' Ġunju 2013 ġew ippreżentati fil-laqqgħa.

Kopja taż-żewġ listi ntbagħtu lil Kunsilliera kollha.

### **2.2 *Korrispondenza miġjuba għall-attenzjoni tal-Kunsill***

#### **2.2.1 *Ittri mibgħuta mill-Kunsill:***

- 0620/13/O – China Cultural Centre – *Dates for Summer Festival*
- 0614/13/O – Dipartiment Għall-Gvern Lokali – Memo 9/2013 Korsijiet *Lifelong Learning*
- 0652/13/O – Awditur Ġenerali – Rapport fuq il-*Management Letter*

#### **2.2.2 *Ittri li rċieva l-Kunsill:***

- 0652/13/l – Assoċjazzjoni għall-Kunsilli Lokali – Cirkulari AKL Cirk 39/2013 – Tħawwil ta' Sigar
- 0643/13/l – Cultural Legacy – The legacy of Malta & Gozo book series
- 0736/13/l - Aġenzija Sapport – ittra ta' ringrazzjament
- 0675/13/l – St Thomas More College – kompetizzjoni separazzjoni ta' skart
- 0688/13/l – Dipartiment għall-Gvern Lokali – Kors dwar l-*accounts* u l-Finanzi tal-Kunsill.

#### **2.3 *Rapporti u Dokumenti oħra ppreżentati lil Kunsill:***

- SLLC Memo 4/2013 – Twegiba għall-Management Letter

### 3. PUNTI MQAJMA

- 3.1** B'referenza għall-korrispondenza bin-numru 0652/13/I il-Kunsill qabel li z-zona ideali fejn jistu jinzeru aktar sigar huwa fuq in-naħa t'isfel tat-Triq ta' Garnaw.
- 3.2** B'referenza għall-korrispondenza bin-numru 0643/13/I il-Kunsill innota r-rikomandazzjoni tal-Librara tal-Kunsill biex jinxtraw numru ta' kotba dwar l-istorja u l-Kultura tal-Ġzejjer Maltin. Il-Kunsill qabel li l-ispiza għal xiri ta' dawn il-kotba tiġi nkulża fil-*budget* li jmiss.
- 3.3** B'referenza għall-korrispondenza bin-numru 0736/13/I il-Kunsill innota ittra ta' ringrazzjament għal koperazzjoni li wera l-Kunsill waqt attivita' mtella mill-Agenzija Sapport li saret fi Ġnien is-Serenita' u li għaliha attendew ukoll l-Onor. Mary Louise Coleiro Preca u l-Onor. Franco Mercieca. Is-Sindku qal ukoll li għal din l-attivita' li ttellet għan-nies bi bzonnijiet speċjali attendew madwar ħames mitt ruħ.
- 3.4** B'referenza għall-korrispondenza bin-numru 0675/13/I is-Sindku refera għal inizjattiva dwar l-ambjent li saret mill-iskola St Thomas More College Girls Secondary ta' Santa Luċija bil-kollaborazzjoni tal-Kunsill. Huwa qal li f'din l-inizjattiva saret kompetizzjoni bejn il-klassijiet dwar min jissepara l-aktar skart. Is-Sindku qal li ser tiġi organizzata ħarġa f'Għadira Bay għall-istudenti tal-klassi li rebħet din i-kompetizzjoni.
- 3.5** B'referenza għall-korrispondenza bin-numru 0668/13/I il-Kunsill ta l-approvazzjoni tiegħu biex ikopri l-ispiza totali ta' €120.00 għal kors ta' taħrig dwar l-*accounts* u l-finanzi tal-Kunsill li għalih kienu ser jattendu s-Segretarju Eżekuttiv u l-Uffiċċjal Eżekuttiv tal-Kunsill.
- 3.6** B'referenza għall-korrispondenza bin-numru 0614/O is-Sindku nforma l-Kunsill li d-dati li fihom ser jitella' is-*Summer Film Festival* huma bejn it-30 ta' Awissu 2013 l-1 ta' Settembru 2013. Is-Sindku qal li kien ippropona liċ-Ċentru Kulturali Ċiniż li minħabba l-proġett ta' rinovazzjoni ta' Ġnien is-Serenita', din l-attivita' ssir fit-Teatru Ġrieg fi Pjazza 7 ta' Lulju.
- 3.7** B'referenza għall-korrispondenza bin-numru 0614/13/O is-Sindku rrefera għall-partecipazzjoni tal-Kunsill fl-iskema ta' korsijiet tal-Lifelong Learning. Huwa qal li l-Kunsill kien ippropona li jsiru korsijiet bażiċi fil-Malti, Ingliż u Somom. Huwa nforma li dawn il-korsijiet ser isiru fil-librerija pubblika u l-ħinijiet proposti mill-Kunsill huma kif ġej:

Malti:	is-Sibt	mit-8.30 a.m sa l-10.30 a.m.
Ingliż	it-Tlieta	mill-5.00 p.m sas-7.00p.m
Matematika	il-Ġimgħa	mill-5.00 p.m sas-7.00p.m

- 3.8** B'referenza għall-korrispondenza bin-numru 0652/13/O is-Sindku rrefera għall-memo SLLC 4-2013 li nbagħtet lil Kunsillieri kollha u qal lir-rapport fuq il-Management Letter kien inbagħt lil Awditur Ġenerali.

## **4. KOMUNIKAZZJONIJIET**

### **4.1 *Ilmenti minn Amministraturi fil-Blokks tal-Ġvern***

Is-Sindku informa lil Kunsill dwar ilmenti li waslulu minn Amministratturi f'zewġ blokkijiet partikulari li għadhom ma rċevew l-ebda flas dovut lilhom skond il-ftehim li daħlu għalih ma' l-Awtorita' tad-Djar. Is-Sindku qal li jidher li l-flas inżamm minħabba xi nuqqasijiet li sabu uffiċċjali ta' l-Awtorita' tad-Djar wara spezzjonijiet li sabu. Is-Sindku qal li hu tal-fehma li r-responsabilta' ta' min ma' jkunx irid jikkopera m'għandniex tintefa' fuq l-Amministratur diment li dan ikun informa l-Awtorita' tad-Djar bil-problema. Huwa qal li kien ser jikteb liċ-Chief Executive Officer dwar dan.

### **4.2 *Stedina lil Kunsill***

Is-Sindku nforma l-Kunsill li rċieva stedina uffiċċjali għal quddiesa li matulha Father Josef Pace ser jingħata l-Ordinazjoni Presbiterali. Huwa qal li l-quddiesa li ser issir nhar l-Erbgħa, 3 ta' Lulju ser tiġi mmexxija mill-E.T. Mons.Pawlu Cremona O.P. fil-Katedral ta' San Gwann. Is-Sindku kompli jgħid li l-Kunsill huwa mistieden ukoll għall-ewwel quddiesa solenni ta' radd il-ħajr li ser issir fil-11 ta' Lulju 2013 fil-paroċċa San Piju X f'SantaLuċija. Huwa qal ukoll li wara ser ikun hemm riċeviment fil-Ġnien Ġniż.

## 5. AFFARIJJIET FINANZJARJI

### 5.1 *Flas ta' pagamenti*

Approvazzjoni għall-flas ta' kontijiet permezz ta' ċekkijiet minn numru BOV4575 sa numru BOV4623 kif illistjati fl-iskeda tal-pagamenti għall-perjodu bejn il-15 ta' Mejju 2013 sa l-14 ta' Ġunju 2013.

Lista ta' *Schedule of Payments* intbagħtet lil Kunsillieri kollha flimkien mal-Minuti numru CM14-13.

### 5.2 *Approvazzjoni għall-Flas tas-Salarji*

Salarji għax-xahar ta' Mejju 2013 Ammont Gross €5018.15

### 5.3 *Approvazzjoni għall-Flas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	Euro
ELC Ltd	PKG 57	Servizz-Mejju 2013	2061.50
Owen Borg	SS(57/12/01)	Servizz-Mejju 2013	1025.20
Ronald Bezzina	BR (57/12/03)	Servizz-Mejju 2013	302.25
Ronald Bezzina	RC(57/10/01)	Servizz-Mejju 2013	2888.00

## 6. Rapport finanazarju għall-perjodu – Jannar 2013-Marzu 2013

Is-Segretarju Eżekuttiv ipprezentat rapport finanazarju li jkopri l-perjodu hawn fuq imsemmi. Hija qalet li dan ir-rapport gie mħejji mill-Accountant tal-Kunsill li kienet prezenti għal din il-laqgħa biex tagħti spjegazzjoni tal-qagħda finanazarja tal-Kunsill għal dan il-perjodu. Fil-kummenti tagħha dwar dan ir-rapport is-Sinjura Debono li kienet qed tirraprezenta lil D-Consulta, qalet li f'dan il-perjodu l-Kunsill għandu *surplus* €1522.00 li huwa kważi *breakeven* ma dak li daħhal il-Kunsill u dak li nefaq f'dan il-perjodu. Hija qalet li fuq parir ta' l-Awdituri l-*ammonti* li l-Kunsill għad għandu jieħu mill-WSC gew riversjati. Hija qalet ukoll li minn din is-sena qed tibda tinħadem id-*depreciation* tal-Latrina Pubblika u din ukoll effettwat il-qagħda finanazarja għal dan il-perjodu. Is-Sindku qal li dan ir-rapport ser ikun qiegħed *online* fuq il-website tal-Kunsill.

## **7. Jum Santa Luċija 2013**

### **7.1 *Attivitajiet relatati ma' I-Librerija Pubblika***

Is-Sindku nforma l-Kunsill li fl-okkazzjoni ta' Jum Santa Luċija din is-sena ser jittellu diversi attivitajiet relatati ma' l-Librerija Pubblika. Huwa qal li dawn l-attivitajiet ser ikunu kif ġej:

Il-Ġimgħa, 5 ta' Lulju 2013 – Attivita għat-tfal li tinkludi żjara fi Printing Press u taħdita ma l-awtur Carmel G.Cauchi. Filgħaxija ser issir attivita' għall-adulti li għaliha ser jiġi mistieden l-awtur Charles Micallef St John.

Is-Sibt, 6 ta' Lulju ser jittella' Scrabble Tournament

Il-Ħadd, 7 ta' Lulju ser tittella' Book Fair li magħtulha ser ikun hemm wirja ta' dizżjunarji Maltin u jinbiegħu kotba ġodda u kotba użati.

Is-Sindku qal li qed jitfejjew l-avviżi għal dawn l-attivitajiet li ser ikun fihom id-dettaji kollha u kopja ta' dawn l-avviżi ser tintbagħt ukoll lil Kunsillieri.

### **7.2 *Seminar għaż-Żgħażaġh – Vot 16***

Is-Sindku rrefera għas-seminar għaż-żgħażaġh bis-suġġett hawn fuq imsemmi li ser isir nhar is-Sibt, 6 ta' Lulju 2013. Huwa qal li għal dan is-Seminar, li ser isir fis-sala tal-Knisja, ser jiġu mistiedna kelliema mill-Fondazzjoni Żgħażaġh, mill-Moviment Żgħażaġh Partit Nazzjonalista u mill-Alternattiva Demokratika.

### **7.3 *Ikla tal-Kunsill fl-okkazzjoni ta' Jum il-lokalita'***

Il-Kunsill qabel li ssir ikla ta' l-okkazzjoni ta' Jum Santa Luċija. Is-sindku qal li dettalji dwar din l-ikla ser jingħataw aktar 'il quddiem.

## **8. XOGHOLIJIET**

### **8.1 *Manutenzjoni ta' bankijiet***

Is-Sindku rrefera għal eżerċizzju ta' manutenzjoni ta' bankijiet tal-injam li għaddej bħalissa u ressaq quddiem il-Kunsill tlett kwotazzjonijiet li jkopru l-manutenzjoni ta' erba' bankijiet quddiem il-każin tal-Partit Laburista liema kwotazzjoni tammonta għal €506.00. It-tieni kwotazzjoni kienet fuq żewġ bankijiet oħra quddiem il-ħwienet f'Dawret it-Torri li tammonta għal €215.00, it-tielet kwotazzjoni tkopri l-erbġha bankijiet fi Triq San Piju X ħdejn is-Simbjozi liema kwotazzjoni tammona għal €549.88. Is-Sindku qal li barra dawn il-bankijiet kien hemm dawk ta' Pjazza 7 ta' Lulju li wkoll għandhom bżonn ta' manutenzjoni estensiva. Il-

Kunsilliera Caroline Galea semmiet inizjattiva tal-Kunsill Lokali tan-Naxxar li permess ta' artisti lokali għamlu *street art* fuq il-bankijiet li għandhom fil-lokalita'. Hija qalet li dawn ikkreaw dehra mill-isbaħ u saret ħafna kritika posittiva f'dan ir-rigward. Is-Sindku qal li hu għadu ma rajhomx iżda ġie nutat li biex issir inizjattiva simili dawn il-bankijiet xorta jkollom bżonn li jsirilhom il-manutenzjoni qabel. Is-Sindku semma wkoll il-*murals* li qed isiru f'diversi lokalitajiet u qal li l-Kunsill jista' joħroġ avviż ta' nteress għal artisti li lesti jagħmlu dawn il-*murals* li jistgħu jsiru bejn blokk I u VII fi Triq il-Ġnien.

## **8.2 ATM f'Dawret it-Torri**

Il-kunsill approva l-ħlas ta' €512.00 bħala processing fee tal-Mepa għal dan il-proġett.

## **8.3 Proġett ta Rinovazzjoni ta' Ġnien is-Serenita' – tabelli nformattivi**

Is-Sindku nforma l-Kunsill li t-tabelli informattivi ta' dan il-proġett ser isiru minn naħa Ġniża fi tlett lingwi, jiġifieri Malti, Inġliż u Ġniż.

## **8.4 Kuntratt ta' Street Lighting**

Il-Kunsill approva it-tigdid tal-Kuntratt tal-Street Lighting għal perjodu ta' sitt xhur li jiġi fi tmiem tiegħu fil-31 ta' Diċembru 2013 jew sa kemm il-Kunsill jirċievi struzzjonijiet mid-Dipartiment għal Gvern Lokali fir-rigward. Is-Sindku qal li jawgura li meta d-devoluzzjoni ta' dan is-servizz tgħaddi f'idejn ir-Regjun dan is-servizz jibqa' jingħata bl-istess effiċjenza.

## **8.5 Jogging Track**

Is-Sindku nforma l-Kunsill li kienet ser issir laqgħa mas-Segretarju Parlamentari l-Onor. Stefan Buontempo dwar il-proġett ta' kisi tal-Jogging Track b'materjal sintetiku.

## **8.6 Xogħolijiet oħrajn**

Il-Kunsill qabel fuq dawn ix-xogħolijiet u suggerimenti:

- Fi Triq Katerina Vitale kantuniera ma Triq l-Istefanotis jittressqu l-blokkok tal-konkos fit-tarf tat-triq Stefanotis u ssir mera faċċata fi Triq Katerina Vitale biex jitnaqqas il-periklu.
- F'Dawret it-Torri, il-kaptella tal-konkos li spiss tinkiser għandha ssir tal-ħadid.



- Għandha ssir premura lil Kuntrattur tal-Knis biex jara li fi Triq Kamelja u Triq id-Dalja, fuq wara tal-ħwienet, jinżamm aktar nadif. Is-Sindku ppropona li terġa tiddaħħal l-iskema għat-tfal li kienet marbuta mal-ġbir ta' flixken u li kienet sponsorjata mill-Green Mt. Huwa qal li ser ikun qed jittkellem mal-Green Mt wkoll dwar il-ġbir ta' flixken tal-ħġieġ mid-djar u ħwienet. Huwa temm jgħid li s-sidien tal-ħwienet għandhom jiġu mitluba biex jikkoperaw.
- Il-*gutters* li jilqu l-ilma tax-xita fi Triq Prinjoli għandhom bżonn jiġu mnaddfa.
- Issir laqgħa ma' l-Kap ta' l-Iskola St.Thomas More College Girls' Secondary Santa Lucija biex tiġi cċarata l-problema tal-parking fi Triq Kañwiela
- Fuq talba tar-Residenti ta' Blokk B il-ħwat li hemm quddiem il-blokk għandhom isiru tal-konkos.

## 9. TMIEM/AĠĠORNAMENT

Il-Laqgħa ntemmet fis-6.00 p.m.

Il-Kunsill jerġa' jiltaqa' nhar it-Tnejn, 8 ta' Lulju 2013 fit-3.30 p.m.

**Caroline Silvio  
Segretarju Eżekuttiv**

**Approvati Illum ..... ta' ..... 2013**

**Frederick Cutajar  
Sindku**